

تفسیر سورۃ العصر

از

جناب مولانا عبدالقدیر صدیقی استاد کلیدیہ جامعہ عثمانیہ حیدرآباد

وَالْعَصْرَ إِنَّ الْإِنْسَانَ لَفِي خُسْرٍ إِلَّا الَّذِينَ آمَنُوا وَعَمِلُوا الصَّالِحَاتِ
وَتَوَصَّوْا بِالْحَقِّ وَتَوَصَّوْا بِالصَّبْرِ ۝

(و) اصل میں عطف کے لئے آتا ہے اور اس کے معنی ہیں ”اور“ مگر ایک خاص نسبت
سے قسم اور شہادت کے لیے بھی آتا ہے۔ کیونکہ قسم کھانے والا اس طرح کہا کرتا ہے:-

”یہ بات جو میں کہہ رہا ہوں اس پر فلاں شاہد ہے اور وہ بھی وہی کہے گا۔ جو میں کہہ رہا ہوں
واللہ یعلم انی رسول اللہ اور اللہ جانتا ہے کہ میں اس کا رسول ہوں۔ یہ بھی قسم ہے۔
دو خدا شاہد خدا شاہد یہ کیوں کہتے ہو و عدول پڑ یہ بھی قسم ہے

العصر کے معنی انچوڑنے کے ہیں۔ اِنِّیْ اَعَصِرُ خُمُرًا۔ میں شراب بنانے کے لئے انچوڑ چھڑاتا
ہوں۔ پھر غروب سے پہلے زمانہ کو عصر کہنے لگے۔ کیوں کہ عموماً وہ دودھ دوسنے کا وقت
ہوتا ہے۔ گویا کہ اس کی اصل ذَمَانُ الْعَصْرِ پھر مطلق زمانے کے معنی میں آتا ہے عوز کرنے سے معلوم
ہوتا ہے کہ یہاں عصر سے زمانہ ہی مراد ہے دوسرے اور نئے نامناسب اور غیر چسپاں ہیں۔ اللہ تعالیٰ
فرماتا ہے، آئندہ جو بیان کیا جائے گا۔ اس پر زمانہ شاہد ہے۔ تاریخ کی ورق گردانی کرو۔ ملک ملک کے
واقعات پوچھو۔ ہر قوم اور ہر نسل کے حالات و واقعات دریافت کرو۔ ہر ایک زبان حال و زبان
قال سے شہادت دیکھا کہ یہ دعویٰ سچا ہے۔ ایسا ہی اتنبک ہوا ہے۔ اس وقت بھی اسی طرح ہے اور آئندہ

بھی یوں ہی ہوتا رہے گا کہ

إِنَّ الْإِنْسَانَ لَفِي خُسْرٍ ۝

(اِنَّ) بیشک جملے پر زور دینے، اور اس کی تاکید کرنے کے لئے آتا ہے۔

(الْإِنْسَانَ) لام کئی طرح پر آتا ہے۔ یہاں استفراق کے لئے ہے۔ یعنی ”تمام“ ہر ایک، یعنی ہر ایک

انسان خواہ عرب جو یا عجم کا لاہویا گورا۔ جو ہو۔

(ل) ”البتہ“ بیشک، یہ بھی تاکید کے لئے اور زور بڑھانے کے لئے آتا ہے۔

(رَفِي) میں۔

(خُسْرٍ) نقصان گھانا ڈوٹا۔

وَالْعَصْرَانَ الْإِنْسَانَ كَفِي خُسْرٍ۔ زمانہ شہادت دیتا ہے کہ ہر ایک انسان نقصان

اور ٹوٹے میں ہے۔

إِلَّا الَّذِينَ آمَنُوا وَعَمِلُوا الصَّالِحَاتِ۔

(إِلَّا) حرف استثناء ہے۔ یعنی مگر۔ سوائے۔ بجز۔

(آمَنُوا) ایمان لائے۔ یقین کیا۔ حقیقت کی تصدیق کی۔

(و) عطف کے لئے ہے، اور۔

(عَمِلُوا) عمل کیا۔ کام کیا۔

(الصَّالِحَاتِ) مناسب۔ درست۔ نیک۔

(إِلَّا) الخ۔ اس خسران و نقصان سے وہی لوگ مستثنیٰ ہیں، جنہوں نے ایمان رکھا اور

نیک عمل کئے یا یوں کہو کہ جنہوں نے یقین رکھا اور مناسب کام کئے یعنی ان کی قوت علمی و عملی دونوں

درست ہوں۔

اللہ تعالیٰ فرماتا ہے کہ کامیابی صرف ان لوگوں کو ہے جن کا ایمان قوی ہے۔۔۔۔۔۔۔
 کسی قسم کا شک و شبہ نہیں۔ وصل بل یقین نہیں جس شخص کو یقین نہیں وہ کوئی بھی کام نہیں کرتا
 کرتا بھی ہے تو بے دلی سے جس سے کوئی مفید نتیجہ نہیں نکلتا جس کا عقیدہ بھی درست ہو تو کافی نہیں عمل
 صالح۔ مناسب کاموں کی بھی ضرورت ہے۔ علم بے عمل وبال ہے۔ اور عمل بے علم ضلال ہے۔ علم درخت کی
 وریں اس کا ثمر ہے۔ ثمر بے درخت کے محال ہے۔ اور درخت بے ثمر بے کار ہے جس قدر علم صحیح اور قوی
 تر ہوگا اسی قدر عمل درست اور بہتر ہوگا۔

(بِالْحَقِّ)۔ حق بات کی۔ سچ اور راستی کی۔

کیلے ایک آدمی کا اچھا ہونا خوش عقیدہ ہونا۔ مناسب کام کرنا کافی نہیں۔ انسان کو
 اس وقت تک کامیابی نہیں ہو سکتی جب تک ماحول درست نہ ہو۔ انسان کے فرائض میں داخل ہے کہ
 اپنے گھر والوں۔ دوست آشنا۔ اہل ملک۔ بنی نوع انسان کو نصیحت کرے۔ ان کی بھلائی چاہے۔ ان کو
 نیک مشورہ دے۔ تبلیغ دین کرے۔ اگر ایک کشتی میں چند لوگ ہوں اور ایک شخص اس میں سوراخ کرنا چاہے
 تو ہر صاحب عقل فہم کا فرض ہے کہ اس کو نصیحت کرے۔ اس کو روکے۔ ورنہ خود بھی اس کے ساتھ تباہ
 ہوگا۔ تبلیغ دین اسلام کا خاصہ ہے۔ دوسرے مذاہب نے اسلام کے دیکھا دیکھی تبلیغ شروع کی ہے۔
 تَوَاصُوا سَے یہ بھی نکلتا ہے کہ آدمی چاہے کتنا بھی لائق ہو۔ ہوشمند ہو۔ تجربہ کار ہو۔ اس سے
 غلطی ہونی ممکن ہے۔ اگر معمولی آدمی۔ ایک جاہل یا ایک بچہ حق بات کہے۔ تو کٹ جھتی نہ کرے۔ موتی کو دیکھنا
 چاہئے غوطہ خور کی خاست پر نظر نہ کرنا چاہئے حکمت کی بات ایمان دار کی گم گشتہ چیز ہے جہاں سے بلا اٹھا
 لینا چاہئے۔

(وَتَوَاصُوا بِالصَّبْرِ) اور باہم صبر و استقلال اور مدد امت کی بھی وصیت کرنی چاہئے۔

بہت سے لوگ ایسے ہوتے ہیں۔ کہ کام کی ابتدا میں بڑا جوش رہتا ہے۔ چند روز کے بعد جوش ٹھنڈا ہو جاتا ہے۔ لہذا جس طرح عمل پر برنگینہ کرنے کی ضرورت ہے اسی طرح اس پر مداومت کرنے کی تاکید کرنے کی بھی ضرورت ہے۔ جب آدمی کام کرنے لگتا ہے تو عمل کی سختی ایک طرف دنیا و شمن ہو جاتی ہے۔ قسم قسم کی نکتہ چینی کیجاتی ہے۔ کوئی کہتا ہے جاہل ہے۔ کوئی کہتا ہے خود غرض ہے بعض لوگ حد کو تمہیں طرح طرح کے موانع پیدا کرتے ہیں جو شخص صبر و استقلال سے کام لیتا ہے مشکلات سے متاثر نہیں ہوتا۔ مایوس ہوتا ہے نہ ہمت ہارتا ہے۔ تو اسکی کامیابی ہوتی ہے۔ اسی کو مقصود ملت ہے۔ اس سے معلوم ہوا کہ حصول مقصود میں۔ (۱) علم و یقین۔ (۲)۔ مناسب عمل (۳) تعلیم و تعلم و مشاورت (۴) صبر و استقلال و مداومت کی ضرورت ہے۔

اس سورہ کی تعلیم انسان کو زندگی کے ہر شعبہ کے لئے شمع ہدایت ہے۔

ہر شخص جو کام کرنا چاہتا ہے اور اس کا کوئی مقصد ہوتا ہے۔ اس کو چاہئے پہلے اس مقصد کے حاصل کرنے کا علم سکھے۔ اور اسی چیز کو اختیار کرے جس میں کامیابی کا یقین ہو غیر یقینی حصول مقصود کی طرف کبھی توجہ نہ کرے۔ اس کے بعد مناسب اعمال اختیار کرے۔ تمام عمر تخیلات میں نہ گزارے۔ بلکہ کام کرے۔ کام میں آدمی کو اپنی غلطی نہیں معلوم ہوتی۔ لہذا بڑوں اور تجربہ کاروں کے زیر نگرانی کام کرے۔ ان کی ہدایتوں پر کار بند رہے۔ چھوٹا بھی صحیح مشورہ دے تو قبول کرے خود بھی استقلال سے کام کرے۔ اور دوسروں کو اس کی ترغیب دے۔ ان تمام امور پر کار بند رہے گا تو ضرور دامن طلب در مقصود سے بھر جائیگا۔